

संक्षिप्त

भाजपा प्रदेशाध्यक्ष को बधाई दी

कोटपुतली, (निर्स)। वरिष्ठ भाजपा नेता शंकर लाल कसाना ने पार्टी प्रदेशाध्यक्ष डॉ. सतीश पूनिया के जन्मदिवस पर जयपुर जाकर उन्हें जन्मदिन व दीपावली की शुभकामनाएं प्रेषित की। वहीं कसाना ने क्षेत्रीय सांसद कर्नल राज्यवर्धन सिंह राठौड़, जिला प्रमुख रमा चौधरी एवं पूर्व विधानसभा उपाध्यक्ष राव राजेंद्र सिंह से भी शिष्टाचार भेंट करते हुए उन्हें दीपोत्सव की बधाई दी। इस दौरान अमाई सरपंच लीलाराम कसाना, जिला पार्षद प्रतिनिधि अमीचंद धानका आदि मौजूद रहे।

छांट भर पूर्वजों को तर्पण किया

मालपुरा, (निर्स)। अखिल भारतीय गुर्जर व रघुवंशी नायक समाज द्वारा तालाब की पाल पर सामूहिक रूप से पूजा-अर्चना कर छांट भरने की रस्म अदा कर पूर्वजों को तर्पण किया। सोडा में नायक समाज व मालपुरा में गुर्जर समाज द्वारा बन्धु तालाब की पाल पर समाज श्रंखला बना पवित्र जल को साक्षी मान पूर्वजों की दिव्य आत्माओं को नमन करते हुए खीर का भोग लगा वर्षभर की गलतियों की क्षमा मांग खीर का भोग लगाया।

सतीश पूनिया को शुभकामनाएं दी

पावटा, (निर्स)। पंचायत समिति पावटा प्रधान पूजा चौधरी, प्रधान प्रतिनिधि जगन चौधरी के नेतृत्व में भाजपा कार्यकर्ताओं ने रविवार को जयपुर में पार्टी प्रदेशाध्यक्ष डॉ. सतीश पूनिया को दीपोत्सव व उनके जन्मदिवस की शुभकामनाएं प्रेषित की। इस दौरान पूर्व राजस्थान विधानसभा उपाध्यक्ष राव राजेंद्र सिंह शाहपुरा, किसान मोर्चा जिलाध्यक्ष कैलाश ताखर, शिवपाल राठी समेत अन्य कार्यकर्ता मौजूद रहे।

दीपोत्सव महापर्व पर की रामा-श्यामा

कोटपुतली, (निर्स)। क्षेत्रीय विधायक, उच्च शिक्षा व गृह राज्यमंत्री राजेंद्र सिंह यादव ने दीपोत्सव महापर्व के अवसर पर कस्बे के मुख्य बाजारों का दौरा किया। इस दौरान उन्होंने आमजन व दुकानदारों से दीपोत्सव की रामा-श्यामा करते हुए शुभकामनाएं दीं। इस दौरान सभापति प्रतिनिधि दुर्गाप्रसाद सैनी, कन्हैयालाल सैनी, बीएल यादव आदि मौजूद रहे।

घर-घर हुई मां लक्ष्मी व गोर्वधन की पूजा-अर्चना

मालपुरा, (निर्स)। पांच दिवसीय दीपोत्सव पर्व पर उपखण्ड क्षेत्र में घर-घर मां लक्ष्मी की पूजा अर्चना कर सुख स्मृद्धि की कामना की गई।

शुभ मुहूर्त में परिवारजनों ने सामूहिक मां लक्ष्मी, सरस्वती व गणेशजी की पूजा अर्चना की। 27 वर्ष बाद आये सूर्यग्रहण के चलते लोग घरों में ही रहकर पूजा अर्चना करते रहे। बुधवार को घर-घर में महिलाओं ने गाय के गोबर से भगवान गोर्वधन की आकृति बना सामूहिक रूप से पूजा की। बुजुर्ग

■ मंदिरों में हुआ दीपदान, ठाकुरजी को लगाया अन्नकूट का भोग

महिलाओं व परिवार की मुखिया के चरण स्पर्श कर नवदम्पतियों ने सुखी दाम्पत्य जीवन का आशीर्वाद लिया। युवाओं ने जमकर आतिशबाजी की।

नगरपालिका की ओर से शहर क्षेत्र में भव्य सजावट करवाई गई। हिन्दु सरमरसात मंच द्वारा मंदिरों में सामूहिक दीपदान व प्रमुख चौराहों पर शहनाई



मालपुरा क्षेत्र में महिलाओं ने अपने घरों में गोवर्धन पूजा की।

वादन, भजन संध्या, ढोलक अलगोवा व मस्की बाजे से संगीत वादन किया गया। प्रमुख चौराहों पर सामूहिक सुन्दरकाण्ड के पाठ किये गये। बुधवार को डिगगी कल्याणजी मंदिर, नर्सिंग

भगवान मंदिर, मदनमोहनजी, लक्ष्मीनाथजी, चारभुजानाथ, सीतारामजी मंदिर सहित प्रमुख मंदिरों में अन्नकूट की प्रसादी तैयार कर छप्पन व्यंजनों का ठाकुरजी को भोग लगाया

गया। वहीं शहर के ट्रक स्टैंड से कटला बाजार तक घास भैरू की सवारी निकाली गई तो ग्रामीण क्षेत्रों में किसानों ने बैल, ट्रैक्टरों की सामूहिक पूजा कर जमकर आतिशबाजी की।

मजदूरों से भरी पिकअप पलटी, चार घायल

पावटा, (निर्स)। प्रागपुरा फ्लाईओवर के समीप मंगलवार की सुबह एक कंटेनर के साइड दबाने पर पिकअप अनियंत्रित होकर पलट गई। इस दुर्घटना में बैठे चार लोग घायल हो गए। मंगलवार की सुबह बदनगर से खेतों में काम करने के लिए मजदूरों को लेकर एक पिकअप प्रागपुरा आ रही थी।

पिकअप में बैठे मजदूरों का कहना है कि प्रागपुरा फ्लाईओवर के समीप एक कंटेनर के साइड दबाने से चालक से पिकअप गाड़ी अनियंत्रित होकर पलट गई। दुर्घटना में पिकअप में बैठे काना देवी पत्नी रामकुमार मीणा (27)

निवासी बदनगर, आन्वी देवी पत्नी बालीराम मीणा (30) निवासी बदनगर, ममता देवी पत्नी महावीर योगी (30) निवासी तुलसीपुर, रेखा पुत्री बालीराम मीणा (17) निवासी बदनगर घायल हो गए। सभी घायलों को प्रागपुरा पुलिस रामकुमार, धर्मद, धर्मवीर ने तत्परता दिखाते हुए पुलिस वाहन में पावटा के सामुदायिक स्वास्थ्य केंद्र में भर्ती कराया है, जहां काना देवी की हालत गंभीर बनी हुई थी। सभी घायलों को प्राथमिक उपचार के बाद कोटपुतली बी डी एम हॉस्पिटल के लिए रवाना किया।

सूर्य ग्रहण पर हवन किया

अलवार, (निर्स)। दोसा जिले में सिकराय उपखंड क्षेत्र के ग्राम पंचायत मरियाडा में इस वर्ष गोवर्धन के दिन सूर्य ग्रहण पड़ने के कारण गोवर्धन पूजा नहीं की गई। सूर्य ग्रहण के कारण लोगों द्वारा हवन यज्ञ किए गये। इसी प्रकार ग्राम मरियाडा में सूर्य ग्रहण पर ग्रामीणों द्वारा मंदिर में एक विशाल हवन यज्ञ किया गया तथा सूर्य भगवान को आहुति दी गई। तथा भगवान से किसी प्रकार की अनहोनी ना होने के लिए प्रार्थना की गई। सूर्य ग्रहण पर कोई शुभ कार्य नहीं किया जाता नहीं किसी देवता की पूजा की जाती है इसी कारण इस वर्ष गोवर्धन की पूजा सूर्य ग्रहण की दूसरे दिन की जाएगी, इस मौके पर मंदिर के मोहन लाल पुजारी, राजेंद्र, महेश बडाली, चरण सिंह, गोपाल, कैलाश भगत, विश्राम प्रजापत, लक्ष्मण, एवं समस्त ग्रामीणों के द्वारा यज्ञ में आहुति दी गई।

बालाजी मित्र मंडल ने शोभायात्रा निकाली

श्रीमाधोपुर, (निर्स)। निकटवर्ती ग्राम मऊ की पहाड़ी पर स्थिति अतिप्राचीन बजरंगबली मंदिर परिसर में चल रहे निर्माण कार्य को लेकर बालाजी मित्रमण्डल मऊ ने शोभायात्रा निकाल कर ग्रामीणों को जागरूक कर प्रस्तावित निर्माण कार्य में ग्रामीणों का सहयोग मांगा है।

बालाजी मित्र मंडल के विकास तिवाड़ी ने बताया कि ग्राम की पहाड़ी पर स्थित अतिप्राचीन चमत्कारी बजरंगबली महाराज के मंदिर के सामने आरसीसी डलवा कर सभी के सहयोग से छत व अन्य आवश्यक निर्माण कार्य प्रस्तावित है। इस कार्य में आमजन से सहयोग के लिए डीजे से ग्राम के मुख्य मार्गों से बजरंगबली के जयकारों के साथ शोभायात्रा निकली गयी जिसमें युवाओं ने हाथ में बजरंगबली के निशान ध्वज लेकर धार्मिक भजनों एवं विभिन्न धुनों पर झूमते नाचते गाते ग्राम जनता से अपने सामर्थ्य के अनुसार निर्माण सामग्री, आर्थिक एवं शारीरिक सहयोग



ग्राम मऊ की पहाड़ी पर स्थिति बजरंगबली मंदिर परिसर में चल रहे निर्माण कार्य को लेकर बालाजी मित्रमण्डल ने शोभायात्रा निकाली।

कर पुण्यकार्य में भागीदार बनने का आवाह किया मित्रमण्डल ने ग्रामीणों से यह भी निवेदन किया कि निर्माण कार्य को लेकर नीचे से पहाड़ी पर निर्माण सामग्री पहुंचाने का कार्य मित्र मंडल के सदस्यों द्वारा हर सुबह अनवरत किया जा रहा है। अतः सामूहिक श्रमदान में उपस्थित होकर

यथायोग्य सहयोग करें। शोभायात्रा के दौरान ग्रामीणों ने बालाजी मित्र मण्डल को निर्माण कार्य में हर सम्भव सहयोग का विश्वास दिलाया। शोभायात्रा का ग्रामजनता ने जगह जगह स्वागत किया। इस अवसर पर बालाजी मित्र मंडल के सदस्यों के साथ ही अनेक ग्रामीण उपस्थित रहे।

33 वीं क्रिकेट प्रतियोगिता शुरू

मंडावरी, (निर्स)। नगर पालिका स्थित बागेश्वर मंदिर के पास राम सर्वोपर चैलेंजर क्रिकेट क्लब के सत्वावधान में दीपावली के मौके पर 33 वीं क्रिकेट प्रतियोगिता का शुभारंभ करते हुए बेहतर स्वास्थ्य संदेश दिया गया।

इस क्रिकेट प्रतियोगिता का शुभारंभ जिला परिषद दोसा के अकाउंट ऑफिसर हरकेश मीणा द्वारा किया गया। उन्होंने उद्घाटन कार्यक्रम को संबोधित करते हुए कहा कि प्रत्येक व्यक्ति को समयनिकालकर व्यायाम करना चाहिए क्रिकेट भी एक तरह के व्यायाम में शुमार है।

उन्होंने खिलाड़ियों को संबोधित करते हुए कहा कि प्रत्येक खिलाड़ी क्रिकेट खेल को खेल समझकर ही खेले एवं हार जीत के बाद रही कमियों को पूरा कर आगे सफलता की ओर अग्रसर होना चाहिए। उन्होंने कहा कि स्थानीय स्तर पर खेले जाने वाले खेल प्रतियोगिताओं से स्थानीय प्रतिभाओं को निखरने का मौका मिलता है। क्रिकेट



मंडावरी में जिला परिषद के अकाउंट ऑफिसर हरकेश मीणा ने क्रिकेट प्रतियोगिता का शुभारंभ किया।

प्रतियोगिता का अतिथियों द्वारा बैट बल्ले से शॉट लगाकर शुभारंभ किया गया। इस क्रिकेट प्रतियोगिता में करीब दो दर्जन क्रिकेट टीमों में खेल मैदान पर खुद का भाग अजमा रही है। इस क्रिकेट प्रतियोगिता शुभारंभ के दौरान जिला परिषद दोसा के अकाउंट

ऑफिसर हरकेश मीणा बीओबी के वरिष्ठ शाखा प्रबंधक प्रसादी लाल मीणा, रतिराम अध्यापक, पूर्व वार्ड पंच हेमराज मीणा, आयोजन समिति क्रिकेट क्लब के कप्तान भरत लाल मीणा अध्यापक शहीद क्रिकेट टीमों के खिलाड़ी मौजूद रहे।

गौशाला में गौसेवा कर पौधे लगाए

बोराज, (निर्स)। कस्बे की सुरपुरा गौशाला में बुधवार को गोवर्धन पूजा के अवसर पर आयोजित गौ सेवा कार्यक्रम में गौमाता सेवा संघ शोटवाड़ा जयपुर की ओर से गौशाला संत बाल बास महाराज के सामर्थ्य में गोवंश को हरा चारा वह गुड खिलाया साथ ही गौशाला प्रतिनिधियों की उपस्थिति में एक गाड़ी चारा की गौशाला को भेंट की।

कार्यक्रम के दौरान गौ सेवकों ने गौशाला परिसर में बड़, पीपल आदि के पांच पेड़ लगाए गए। गौशाला संरक्षक पूर्व सरपंच प्रेमचंद टेलर, उपाध्यक्ष भैरूलाल चौधरी, सरपंच सुरेंद्र सिंह मीणा, शंकर सिंह शेखावत, देवीलाल कुमावत, आत्मा राम प्रजापत ने गौसेवकों का आभार जताया व गौ माता की तस्वीर भेंट कर सम्मान किया। इस मौके गौ सेवक लोकेश प्रजापत, हेमवती नंदन, राम बाबू, रामराज, महेश, दीपक, विनोद कुमावत, सरदार सहित अनेक गौसेवा उपस्थित रहे।

दीपावली स्नेह मिलन समारोह आयोजित

देवली, (निर्स)। जन सेवा समिति देवली उनियारा के बैनर तले दीपावली स्नेह मिलन समारोह का आयोजन बुधवार को समिति के संयोजक डॉ. विक्रम सिंह गुर्जर के डिर्कोलिया स्थित निवास पर किया।

जिसमें देवली उनियारा क्षेत्र के सैकड़ों कार्यकर्ताओं ने भाग लिया। कार्यक्रम में पहुंचे लोगों ने डॉ. विक्रम सिंह गुर्जर को दीपावली की शुभकामनाएं भेंट की इस मौके पर गुर्जर ने पधारते हुए सभी कार्यकर्ताओं का आभार व्यक्त कर सभी को दीपावली की बधाई एवं शुभकामनाएं दी।

कार्यक्रम में डॉ गुर्जर ने सभी लोगों को संबोधित करते हुए कहा कि त्यौहार हमारी भारतीय संस्कृति तथा आपसी भाईचारे का प्रतीक है इनसे हमारी विरासत तथा हमारे सभी रीति रिवाजों का निर्वहन होता है। त्यौहार हमें सामाजिक एकता तथा सद्भावना

से रहने की प्रेरणा भी देते हैं। इस अवसर पर देवली उनियारा विधानसभा से पहुंचे प्रो. जेपी. देवतवाल, केएल हरसल, शिक्षा नेता मोहर सिंह कुंडेर, सोजी जी लाल हर्षत, सवाई भाग्य छत्रावास उनियारा के अध्यक्ष बट्टी जी गुर्जर, पूर्व सी आर बाबू लाल, शंकर कुकसवाल, राम अवतार, पूर्व डी आर बट्टी सांडिया, पप्पू लाल मीणा, हनुमान गुर्जर, पुखराज, चेतन, बुद्धि प्रकाश, खुशीराम, सुनीम गुर्जर, लाडू गुर्जर, कैसर लाल गुर्जर, खुशीराम, कमलेश वैरवा, बाबूलाल मीणा, शंकर खान, बाबू लाल बेरवा, राधेश्याम गांगिड, रमजानी खान कन्हैया लाल, धनपाल, राजू लाल बेरवा सीताराम जाट निजाम मोहम्मद सुरेली, राम रतन जाट, लुट्टन खान सुरेली बाबूलाल, चमन लाल वैष्णव, रमेश पुजारी, प्रीति चौधरी लाला भाई आदि सैकड़ों गांवों से पधारते हुए कार्यकर्ता उपस्थित थे।

सार-समाचार



विराटनगर, (निर्स)। देश भर में जब लम्पी महामारी से गौ माता जुझ रही थी। तब गौवंश को इस संकट से उबारने के लिए बहुत से युवा नौजवान आगे आए और गांव-गांव, ढाणी-ढाणी जाकर आयुर्वेद चिकित्सा के सहारे गौवंश को बचाने के लिए मुहिम चलाई गयी। इसी कड़ी में विराट नगर विधानसभा के गांवों में गौसेवा का दायित्व निभा रहे गौरक्षकों को ग्राम पंचायत खेलना के राजकव ग्राम गंगपुरा में भाजपा नेता हरिप्रसाद बल्लोवाल के आतिथ्य में सम्मानित किया गया। ग्रामवासियों को संबोधित करते हुए बल्लोवाल ने कहा कि जब तक ऐसे युवा शक्ति सेवा कार्य के लिये आगे आती रहेंगी तब तक कोई भी विपत्ति हमें डगमगा नहीं सकती। इस ही फिर वो कोरोना महामारी हो या लम्पी। सेवादारों के आगे मुश्किलें हार जाती हैं। इनका सम्मान समाज में एक नयी प्रेरणा का संचार करता है। इस दौरान गौरक्षकों सहित कई गणमान्य लोग मौजूद रहे।

दीपावली स्नेह मिलन समारोह 30 को

फुलेरा, (निर्स)। फुलेरा समाज संस्थान जयपुर के तत्वावधान में 30 अक्टूबर को जयपुर के नन्दपुरी स्थित अग्रसेन ट्रस्ट में दीपावली स्नेह मिलन और सांस्कृतिक कार्यक्रम का आयोजन किया जा रहा है। कार्यक्रम में समाज से जुड़े परिवारों के लिए विभिन्न खेलकूद, सांस्कृतिक एवं रंगारंग गतिविधियों का आयोजन किया जायेगा। संस्था के अध्यक्ष गिरीश शर्मा ने बताया कि संस्था द्वारा काफी समय इस तरह के सांस्कृतिक और सामाजिक कार्यक्रमों का आयोजन किया जाता रहा है। दीपावली स्नेह मिलन और सांस्कृतिक कार्यक्रम के दौरान खेलकूद, गायन, डांस तथा अन्य गतिविधियों का आयोजन होगा तथा प्रतिस्पर्धीयों को पुरस्कृत किया जायेगा। इस कार्यक्रम में विभिन्न क्षेत्रों में फुलेरा का नाम रोशन करने वाले गणमान्य व्यक्तियों और पत्रकारों को भी आमंत्रित किया जा रहा है। साथ ही एजुकेशन और केरियर को लेकर प्रोत्साहित करने तथा मार्गदर्शन प्रदान करने के लिए फुलेरा के फलाई हाई इंस्टीट्यूट के सहयोग से कार्यशाला का आयोजन किया जायेगा। कार्यक्रम में आये लोगों को सड़क सुरक्षा तथा यातायात नियमों के बारे में जागरूक किया जायेगा तथा सड़क सुरक्षा शिक्षा के बारे में स्लोगन प्रतियोगिता रहेगी। फुलेरा के खेलनुरु स्वर्गीय समय सिंह जी के सम्मान में संतोष स्वामी के साथ स्थानीय प्रतिभाओं को प्रोत्साहित करने के लिए कार्यक्रम रखा जायेगा।

अन्नकूट प्रसादी में उमड़े लोग

पावटा, (निर्स)। कस्बे व आसपास के मंदिरों में बुधवार को गोवर्धन के दिन अन्नकूट महोत्सव की धूम रही, लोगों ने अन्नकूट प्रसादी ग्रहण की। जानकारी के अनुसार कस्बे के गोपाल भैया मंदिर में महंत मोहन दास महाराज, नरसिंगजी के मंदिर में राठा वाली मंदिर में, सीताराम मंदिर, हडखेट हनुमान मंदिर, मुरलीधर मंदिर, मोदी मंदिर में ठाकुर जी को भोग लगाकर अन्नकूट महोत्सव आयोजित किया गया। जिसमें बड़ी संख्या में ग्रामीणों ने बाजार, कढ़ी, मिठाई, मालपुआ आदि प्रसादी पाई। इस दौरान मंदिर परिसरों की भव्य सजावट की गई। इसी प्रकार शहर की मांजूकूट ठाकुर जी का मंदिर, हनुमानजी की बगीची, बावडी वाले शिव मंदिर, हनुमान मंदिर, तेजाजी महाराज मंदिर, गोपालजी मंदिर, ओंठला के नीलका धाम, दोल्पापुर, जयसिंहपुरा, छीलीली, केरली, बागावास अहिरन के मंदिरों में खासी भौंड रही। वहीं श्रद्धालुओं ने आसपास के मंदिरों में जाकर प्रसादी ग्रहण की। वहीं शाम को इस अवसर पर घरों में गोवर्धन की प्रतिमा बनाकर पूजा अर्चना कर रात्रि बखड़े के पैर से गहन करवाया गया। इससे पूर्व सोमवार को दीपावली का पर्व हर्षोल्लास के साथ मनाया गया। शाम के समय शुभ मुहूर्त में लोगों ने मां लक्ष्मी, गणेशजी की पूजा अर्चना की। लोगों ने एक दूसरे के घरों में जाकर पूजा की शुभकामनाएं दी। युवाओं ने बड़े बुजुर्गों से पैर छूकर आशीर्वाद लिया। इस अवसर पर लोगों ने पटाछों जलाकर आतिशबाजी की।

आमजन से की रामा-श्यामा

पावटा, (निर्स)। दीपावली महापर्व पर विराटनगर विधानसभा क्षेत्रीय विधायक इंद्राज गुर्जर, पूर्व विधायक डॉ. फूलचंद भिंवाडा व पूर्व प्रदेश महा मंत्री कुलदीप धनकट, पावटा पंचायत समिति प्रधान प्रतिनिधि जगन चौधरी ने पावटा उपखंड सहित आस पास के क्षेत्रों में आमजन व व्यापारियों से दीपावली की रामा-श्यामा की। वहीं दीपावली के पावन पर्व पर नगरपालिका पावटा प्रागपुरा में कार्यरत सविदा कार्मिकों को विधायक इंद्राज गुर्जर के मुख्य आतिथ्य एवं बाइस चैयरमैन नरपत सिंह शेखावत, अशोक सैनी की अध्यक्षता में सामाजिक कार्यकर्ता गोपाल अग्रवाल व विराटनगर सीबीओ रतियाम बुनकर के द्वारा 50 कार्मिकों को मिठाई, कपड़े एवं 500 रुपय नाद वितरण किए गए। इस दौरान जगदीश ओला, वार्ड पार्षद राजेंद्र पारीक, राकेश मीणा, संजय सेन, कैलाश गोडवाल, मनीष निर्माया, राजेश गुप्ता, गिरधारी गुरुजी, कान्हा सोनी, प्रवेश मित्तल, सुनील खारवाल, तेजपाल पहाडीवाल सहित पालिका मंचचार्य, जनप्रतिनिधि व गणमान्य लोग मौजूद रहे।

13 साल से फरार स्थायी वारंटी गिरफ्तार

पावटा, (निर्स)। प्रागपुरा थाना पुलिस ने 13 साल से फरार स्थायी वारंटियों को गिरफ्तार किया है। जयपुर जिला ग्रामीण पुलिस अधीक्षक मनीष अग्रवाल ने बताया कि पुलिस थाना प्रागपुरा में मारपीट के मामले में 15 साल से फरार स्थायी वारंटियों बबलू उर्फ लक्ष्मीनारायण निवासी टोरडा ब्राम्मणान व चोरी के मामले में 13 से फरार कमलेश उर्फ कमल निवासी बिजलीदा को गिरफ्तार किया है। पुलिस अधीक्षक मनीष अग्रवाल ने बताया कि जिले में चल रहे चाँडित अपराधियों की घडपकड अभियान व स्थायी वारंटियों को गिरफ्तार करने के आदेशों की पालना में जिले के समस्त थानाधिकारियों को आदेश की पालना के निर्देश प्राप्त होने पर अतिरिक्त पुलिस अधीक्षक कोटपुतली विद्याप्रकाश के सुपरविजन में संजीव चौधरी वृत्ताधिकारी युक्त विराटनगर के नेतृत्व में किरण सिंह यादव थाना अधिकारी पुलिस थाना प्रागपुरा के नेतृत्व में टीम गठित कर फरार स्थायी वारंटियों के विरुद्ध तकनीकी डाटा बेस तैयार कर आसूचना एकत्रित की गयी।

गौसेवा कर पूर्व विधायक को दी जन्मदिन की शुभकामनाएं

किशनगढ़ बास, (निर्स)। जन्मदिन पर मन को सुकून और आशीर्वाद से मिलने वाली ऊर्जा का संचार जो अपनों के बीच जाकर मिलता है वह घर पर बैठकर मिलने वाली बधाई व उपहार से कई गुना अधिक होता है।

यह वाक्य है पूर्व विधायक रामहेत यादव के हैं जो हर वर्ष जन्मदिन की शुरुआत गौशाला मंदिर गुरुद्वारे जाकर देवी-देवताओं का आशीर्वाद लेने के साथ वह अपने क्षेत्र की जनता का आशीर्वाद और प्यार लेना भी कभी नहीं भूलते हैं।

लगतार 10 साल 2008 से 2018 तक किशनगढ़ बास से विधायक रहे रामहेत यादव जन्मदिन पर जनता के बीच जाकर आशीर्वाद लेने के परंपरा को निरंतर बनाए हुए है। यादव का मानना है कि कोई उन्नत अपना कार्यकर्ता मित्र घर पर नहीं आ सकता इसलिए वह खुद चलकर उनके बीच पहुंचते हैं। जिससे पिता तुल्य



किशनगढ़ बास में पूर्व विधायक रामहेत यादव को कार्यकर्ताओं ने जन्मदिन पर बधाई दी।

बुजुर्गों वह बड़े साथी भाइयों का आशीर्वाद व अपने से छोटे का प्यार मिल सके।

बुधवार को 62 वें जन्मदिन पर

■ कार्यकर्ताओं का प्यार और बड़ों का आशीर्वाद मुझे अपना के बीच खींच लाता है: यादव

खैरथल कोटकासिम हरसोली तिजारा टपूकाडा सहित अनेक गांवों व कस्बों से बड़ी संख्या में पहुंचे कार्यकर्ताओं ने जन्मदिन की बधाई दी। इस दौरान पूर्व विधायक यादव के साथ कार्यकर्ताओं ने गांवों को गुड खिलाकर यादव की उज्ज्वल भविष्य व दीर्घायु की कामना की। इस अवसर पर चैयरमैन पति सतीश सिंघल मंडल अध्यक्ष उमेश कांत विशिष्ट व्यापार महासंघ अध्यक्ष परमानंद लखयाणी पूर्व सरपंच खुशीराम यादव जनेश भूटानी विश्वास यादव राजेश बटवाडा सहित बड़ी संख्या में पार्षद सरपंच एवं कार्यकर्ता मौजूद रहे।

85 यूनिट रक्तदान एकत्रित

बौली, (निर्स)। क्षेत्र के सुंदरी ग्राम पंचायत के राजकीय उच्च माध्यमिक विद्यालय प्रांगण में सर्व समाज द्वारा दीपावली स्नेह मिलन समारोह आयोजित कर 85 यूनिट रक्तदान एकत्रित किया।

दीपावली स्नेह मिलन समारोह व रक्तदान शिविर का आयोजन सुंदरी ग्राम के कर्मचारी ग्राम विकास समिति एवं युवा संगठन द्वारा किया गया। कार्यक्रम में युवाओं ने 85 यूनिट रक्तदान कर सुरमन ब्लड बैंक जयपुर की टीम को भेंट किया। विकास परिषद के सदस्यों ने सामाजिक, विकास व स्थानीय समस्याओं पर विचार विमर्श किया। कार्यक्रम में क्षेत्रीय विधायक इंद्रिया मीणा सहित कई राजनीतिक दलों के कार्यकर्ताओं ने भाग लिया। इसमें राष्ट्रीय जन समर्थन पार्टी के युवा मोर्चा प्रदेश अध्यक्ष आरके सुंदरी भाजपा के मेघराज मीणा, रामदास एवं आयोजक समिति के घनश्याम मीणा, मूलचंद मीणा, हरिचरण मीणा, हुकम चंद मीणा, रामस्वरूप, मुकेश, श्यामलाल, सुमेर सिंह सहित अनेकों कर्मचारी जनप्रतिनिधि व प्रबुद्ध नागरिक उपस्थित थे।

पांच दिवसीय दीपावली पर्व धूमधाम के साथ संपन्न

फागी, (निर्स)। उपखण्ड मुख्यालय सहित चकवाड़ा, चोहू, माधोराजपुरा, पीपला, रेनवाल मांजी समूचे क्षेत्र में बुधवार को पांच दिवसीय दीपावली पर्व धूमधाम से संपन्न हुआ।

सोमवार को सभी लोगों ने अपने घरों व प्रतिष्ठानों में विधिवत मंत्रोच्चार के साथ पूजा अर्चना की। उसके बाद लोग एक दूसरे के घर में आकर बुजुर्गों से आशीर्वाद लिया तथा दीपावली की हार्दिक बधाई दी। देर रात तक रामा श्यामा का दौर चलता रहा। दूसरे दिन मंगलवार को सूर्य ग्रहण होने के कारण लोग घरों में ही रहे तथा बाजार अधिकतर बंद ही नजर आए। मंगलवार को सूर्य ग्रहण होने के कारण अन्नकूट महोत्सव 26 अक्टूबर बुधवार को मनाया गया।

बुधवार को कस्बे के चार पुजा मंदिर, च्यवन ऋषि मंदिर, सूरज भगवान मंदिर सहित खेडापति हनुमान, बोरडी बालाजी, नाडी वाले बाबा सहित आस पास के मंदिरों में अन्नकूट



फागी कस्बे में महिलाओं व युवतियों ने गोवर्धन की पूजा अर्चना की।

महोत्सव मनाया गया। चारभुजा मंदिर लदाना, रेनवाल, समेत संपूर्ण क्षेत्र में सोमवार को बुधवार को गुर्जर समाज के लोगों में सामूहिक रूप से छांट भरने की रस्म निभाई गई। छांट भरकर अपने पूर्वजों को तर्पण किया। बुधवार को प्रातः महिलाओं ने रंग-फिरंगे वस्त्र धारण कर गोवर्धन भगवान की पूजा अर्चना की।